

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 25, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി
 പൊതു വിദ്യാഭ്യാസ വകുപ്പുമന്ത്രി
 റവന്യൂവും ഭവനനിർമ്മാണവും വകുപ്പുമന്ത്രി
 മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

ദുരന്തനിവാരണ സംവിധാനം ശാക്തീകരിക്കുവാൻ നടപടി

*391. ശ്രീ.എൽദോ എബ്രഹാം

,, ഇ.കെ.വിജയൻ

,, ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ദുരന്തനിവാരണ സംവിധാനം ശാക്തീകരിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ബി) ദീർഘകാല വീക്ഷണത്തോടെ ദുരന്തനിവാരണ സംവിധാനം പുന:സംഘടിപ്പിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;
- (സി) പ്രളയദുരന്ത സമയത്തും മറ്റും വിവിധ ഏജൻസികളുടെ ഫലപ്രദമായ ഏകോപനം സാധ്യമാകുന്നില്ല എന്ന ആക്ഷേപം പരിശോധിച്ചിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ;
- (ഡി) പ്രകൃതി ദുരന്തത്തിൽ ജീവനും സ്വത്തിനും നഷ്ടം സംഭവിക്കുന്ന കുടുംബങ്ങൾക്ക് യാഥാർത്ഥ്യബോധത്തോടെയുള്ള നഷ്ടപരിഹാരം നൽകുന്നുണ്ടോ; വ്യക്തമാക്കുമോ;
- (ഇ) കാലവർഷ സമയത്ത് തന്നെ അതുമൂലമുള്ള കെടുതികൾ നേരിടുന്നതിന് സ്വീകരിക്കുന്ന നടപടികൾ അറിയിക്കുമോ?

ഖാദർ കമ്മിറ്റി റിപ്പോർട്ട്

*392. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഖാദർ കമ്മിറ്റി റിപ്പോർട്ട് പ്രകാരം എൻ.സി.ഇ.ആർ.ടി സിലബസിലുള്ള പാഠപുസ്തകങ്ങൾ മാതൃഭാഷയിലാക്കുന്നതിനും ആയത് പഠിപ്പിക്കുന്നതിനുമുള്ള നീക്കം സംബന്ധിച്ച സർക്കാർ നയം വ്യക്തമാക്കാമോ;
- (ബി) നിലവിലെ ഹയർ സെക്കന്ററി അധ്യാപകരുടെ യോഗ്യതയിൽ ഇളവ് അനുവദിക്കുന്നുണ്ടോയെന്ന് അറിയിക്കാമോ;
- (സി) ഖാദർ കമ്മിറ്റി റിപ്പോർട്ടിന്റെ രണ്ടാംഭാഗം എന്നത്തേക്ക് പ്രസിദ്ധപ്പെടുത്തുമെന്ന് അറിയിക്കാമോ;
- (ഡി) രാജ്യത്തെ ഇതര സംസ്ഥാനങ്ങളിൽ നിന്നും വിഭിന്നമായ ഘടനാമാറ്റം പ്രസ്തുത സംസ്ഥാനങ്ങളിലേക്ക് പഠനത്തിന് പോകുന്ന വിദ്യാർത്ഥികളെ ബുദ്ധിമുട്ടിലാക്കാൻ സാധ്യതയില്ലേ എന്ന കാര്യം പരിശോധിച്ചിട്ടുണ്ടോ;
- (ഇ) ഈ റിപ്പോർട്ട് നടപ്പാക്കുന്നതിലൂടെ വിദ്യാഭ്യാസ മേഖലയിൽ നിയമന നിരോധനം ഉണ്ടാകുമെന്ന് വിദഗ്ദ്ധർ ചൂണ്ടിക്കാണിക്കുന്നതിൽ യാഥാർത്ഥ്യമുണ്ടോ; വ്യക്തമാക്കാമോ?

മത്സ്യത്തൊഴിലാളികൾക്ക് ആശ്വാസ പദ്ധതികൾ

*393. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കടലാക്രമണം മൂലം നാശനഷ്ടങ്ങൾ ഉണ്ടായ മത്സ്യത്തൊഴിലാളികൾക്കായി സർക്കാർ നടപ്പിലാക്കിയ ആശ്വാസ പദ്ധതികൾ എന്തെല്ലാമാണ്; വിശദമാക്കാമോ;
- (ബി) ഈ വർഷം ഏതൊക്കെ ജില്ലകളിലാണ് ഏറ്റവും കൂടുതൽ കടൽക്ഷോഭം ഉണ്ടായത്; വിശദാംശം ലഭ്യമാക്കാമോ;
- (സി) കടൽക്ഷോഭം മൂലം വീടും വള്ളങ്ങളും നശിച്ചുപോയ മത്സ്യത്തൊഴിലാളികൾക്ക് നഷ്ടപരിഹാരം ലഭിക്കാതെ വന്നിട്ടുണ്ടോ; എങ്കിൽ അത് പരിഹരിക്കുന്നതിന് എന്തൊക്കെ നടപടികൾ സ്വീകരിച്ചു; വ്യക്തമാക്കാമോ?

വിദ്യാഭ്യാസ മേഖലയിലെ ഗുണപരമായ ഇടപെടലുകൾ

*394. ശ്രീ.ഡി.കെ. മുരളി

„ കെ.വി.അബ്ദുൾ ഖാദർ

„ ആന്റണി ജോൺ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അടിസ്ഥാന സൗകര്യങ്ങളിൽ വൻ കുതിച്ചുചാട്ടം സൃഷ്ടിച്ചതിനെത്തുടർന്ന് ഗുണമേന്മയുള്ള വിദ്യാഭ്യാസം കട്ടികളുടെ അവകാശമാക്കിത്തീർക്കുകയെന്ന ലക്ഷ്യത്തോടെ നടത്തി വരുന്ന ഗുണപരമായ

ഇടപെടലുകൾ എന്തൊക്കെയാണെന്ന് അറിയിക്കാമോ; മുൻ സർക്കാരിന്റെ കാലത്ത് പരീക്ഷകൾ നിരന്തരം വൈകിയിരുന്നതായ ആക്ഷേപം അവസാനിപ്പിക്കാൻ സാധിച്ചിട്ടുണ്ടോയെന്ന് വ്യക്തമാക്കാമോ;

(ബി) ബഹുസ്വര സമൂഹത്തിന്റെ അടിത്തറ ശക്തമാക്കുന്ന തരത്തിൽ ഭാവി ലക്ഷ്യങ്ങൾ നിർണ്ണയിച്ച് പാഠ്യക്രമം പുനഃസംഘടിപ്പിക്കുന്നതിനും തദനുസൃതം പാഠ്യപദ്ധതി പരിഷ്കരിക്കുന്നതിനും ഉദ്ദേശ്യമുണ്ടോയെന്ന് അറിയിക്കാമോ;

(സി) അദ്ധ്യാപന നിലവാരം ഉയർത്തുന്നതിന് അദ്ധ്യാപകർക്കുള്ള പരിശീലന പരിപാടികൾ വിപുലമാക്കിയിട്ടുണ്ടോ;

(ഡി) എസ്.സി.ഇ.ആർ.ടി.യുടെ പ്രധാന പ്രവർത്തനങ്ങൾ എന്തെല്ലാമാണെന്ന് വിശദമാക്കുമോ?

ദേശീയ വിദ്യാഭ്യാസ നയത്തിന്റെ കരട്

*395. ശ്രീ. അനിൽ അക്കര

,, കെ.സി.ജോസഫ്

,, വി.ടി.ബൽറാം

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ അവകാശ നിയമത്തിന്റെ വ്യാപ്തി വർദ്ധിപ്പിക്കുവാൻ മൂന്ന് വയസ്സ് മുതലുള്ള കുട്ടികൾക്ക് വിദ്യാഭ്യാസം ഉറപ്പാക്കണമെന്ന് പുതിയ ദേശീയ വിദ്യാഭ്യാസ നയത്തിന്റെ കരടിൽ ശുപാർശയുണ്ടോ;

(ബി) പ്രീപ്രൈമറി കൂടി വിദ്യാഭ്യാസ അവകാശ നിയമത്തിന്റെ കീഴിൽ വരുന്നത് സംസ്ഥാനത്തെ വിദ്യാഭ്യാസ മേഖലയിൽ ഉണ്ടാക്കുന്ന മാറ്റങ്ങൾ വിലയിരുത്തിയിട്ടുണ്ടോ;

(സി) വൊക്കേഷണൽ വിദ്യാഭ്യാസം എല്ലാ സ്കൂളുകളിലേയ്ക്കും കോളേജുകളിലേയ്ക്കും വ്യാപിപ്പിക്കണമെന്ന കരട് നയത്തിലെ നിർദ്ദേശം സംസ്ഥാനത്ത് എപ്രകാരമാണ് നടപ്പിലാക്കുവാൻ ഉദ്ദേശിക്കുന്നത്;

(ഡി) സ്വകാര്യ സ്കൂളുകളെ നിയന്ത്രിക്കുവാനും അവയുടെ നിലവാരം മെച്ചപ്പെടുത്തുവാനുമുള്ള കരട് നയത്തിലെ നിർദ്ദേശം സംസ്ഥാനത്ത് കർശനമായി നടപ്പിലാക്കുന്നതിന് നടപടി സ്വീകരിക്കുമോ എന്ന് അറിയിക്കാമോ?

പ്രളയ പുനരധിവാസം സംബന്ധിച്ച പരാതികൾ

*396. ശ്രീ. കെ. എസ്. ശബരീനാഥൻ

,, അൻവർ സാദത്ത്

,, എൽദോസ് പി. കുറുപ്പള്ളിൽ

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രളയം ഉണ്ടായി പത്തു മാസം പിന്നിട്ടിട്ടും പുനരധിവാസം സംബന്ധിച്ച ജനങ്ങളുടെ പരാതികൾ പരിഹരിക്കാൻ കഴിഞ്ഞിട്ടില്ല എന്നത് വസ്തുതയാണോ എന്ന് വ്യക്തമാക്കാമോ;

- (ബി) സംസ്ഥാന സർക്കാർ റീബിൽഡ് ആപ്പ് വഴി നടത്തിയ കണക്കെടുപ്പിനെതിരെ ഉയർന്ന പരാതികൾ പരിഹരിക്കാൻ സാധിച്ചിട്ടുണ്ടോ;
- (സി) യാതൊരു കൂടിയാലോചനകളും കൂടാതെ റീബിൽഡ് ആപ്പ് വഴി കോളേജ് കുട്ടികളെ ഉപയോഗിച്ച് പ്രളയബാധിതരുടെ കണക്കെടുപ്പ് നടത്തിയത് പുനരധിവാസ പ്രവർത്തനങ്ങൾ പരാജയപ്പെടാൻ കാരണമായിട്ടുണ്ടെന്ന് കരുതുന്നുണ്ടോ;
- (ഡി) തദ്ദേശ സ്വയംഭരണ സ്ഥാപനങ്ങളുടെയും ജനപ്രതിനിധികളുടെയും സഹായത്തോടെ പ്രളയബാധിതരുടെ കണക്കെടുപ്പ് നടത്തിയിരുന്നെങ്കിൽ പുനരധിവാസ പ്രവർത്തനങ്ങൾ കൂടുതൽ കാര്യക്ഷമമാക്കാൻ സാധിക്കുമായിരുന്നില്ലേ എന്ന് വ്യക്തമാക്കുമോ?

അന്വേഷണാധിഷ്ഠിത പഠന പ്രക്രിയ

*397. ശ്രീമതി.പി. അയിഷാ പോറ്റി

പ്രൊഫ.കെ.യു. അരുണൻ

ശ്രീ.സി.കെ. ഹരീന്ദ്രൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സമഗ്ര ശിക്ഷ പദ്ധതി പ്രകാരം ആറ് മുതൽ പതിനാലുവയസ്സുവരെയുള്ള മുഴുവൻ കുട്ടികളെയും സ്കൂളിലെത്തിക്കുന്നതിനും ഗുണമേന്മയുള്ള വിദ്യാഭ്യാസം എല്ലാവർക്കും പ്രദാനം ചെയ്യുന്നതിനും ഉള്ള പ്രവർത്തനം വിശദമാക്കുമോ;
- (ബി) അഭ്യസ്തവിദ്യാർത്ഥിത്തനെ യുക്തിബോധം കുറവായി കാണുന്ന സാഹചര്യത്തിൽ കുട്ടികളിൽ ചെറുപ്പത്തിൽത്തന്നെ ശാസ്ത്രീയമായ കാഴ്ചപ്പാടും യുക്തിചിന്തയും അങ്കുരിപ്പിക്കുന്നതിന് അന്വേഷണാധിഷ്ഠിത പഠന പ്രക്രിയ പ്രോത്സാഹിപ്പിക്കാൻ പരിപാടിയുണ്ടോ;
- (സി) ഓരോ സ്കൂളിന്റെയും മികവുകൾ മനസ്സിലാക്കുന്നതിനും പഠനാനുഭവങ്ങളും സാമൂഹ്യാനുഭവങ്ങളും പങ്കുവയ്ക്കുന്നതിനും ഉദ്ദേശിച്ചുകൊണ്ടുള്ള വിദ്യാലയ കൂട്ടുചേരൽ പദ്ധതി ഫലപ്രദമായി നടക്കുന്നുണ്ടോ;
- (ഡി) ദുർഘട പ്രദേശങ്ങളിൽ വസിക്കുന്ന വിദ്യാർത്ഥികൾക്ക് യാത്രാസൗകര്യം ഏർപ്പെടുത്തുന്നതിന് എന്തെങ്കിലും പദ്ധതിയുണ്ടോ; ആവശ്യത്തിന് കെ.എസ്.ആർ.ടി.സി. ബസുകളും സ്വകാര്യ ബസുകളും സ്കൂൾ സമയത്ത് ഗതാഗതം നടത്തുന്നുണ്ടെന്ന് ഉറപ്പാക്കാനും സ്വകാര്യ ബസുകളിലെ ജീവനക്കാർ വിദ്യാർത്ഥികളോട് അവഹേളനാപരമായി പെരുമാറുന്നത് അവസാനിപ്പിക്കാനും വിദ്യാഭ്യാസ വകുപ്പ് ഇടപെടൽ നടത്തുമോ; വിശദമാക്കുമോ?

മത്സ്യസമ്പത്തിന്റെ സംരക്ഷണവും സുസ്ഥിരവികസനവും

*398. ശ്രീ.സി.കൃഷ്ണൻ

„ എസ്.ശർമ്മ

„ വി. കെ. സി. മമ്മത്ത് കോയ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മറ്റു സംസ്ഥാനങ്ങളിൽ നിന്ന് വ്യത്യസ്തമായി സംസ്ഥാനത്തെ മത്സ്യസമ്പത്തിൽ മൂക്കാൽ പങ്കും കടൽ മത്സ്യമായതിനാൽ കാലാവസ്ഥ വ്യതിയാനത്തോടൊപ്പം മത്സ്യബന്ധന രംഗത്തെ അശാസ്ത്രീയരീതികളും കടൽമത്സ്യശോഷണത്തിനിടയാക്കുന്നത് പരിഹരിക്കാനായി സ്വീകരിച്ചുവരുന്ന നടപടികൾ അറിയിക്കാമോ;
- (ബി) മത്സ്യസമ്പത്തിന്റെ സംരക്ഷണവും മത്സ്യോത്പാദന രംഗത്ത് സുസ്ഥിരവികസനവും സാധ്യമാക്കുന്നതിന് മത്സ്യത്തൊഴിലാളികളും ശാസ്ത്രജ്ഞരും ജനപ്രതിനിധികളും ഉൾപ്പെടുന്ന ഫിഷറീസ് മാനേജ്മെന്റ് കൗൺസിൽ രൂപീകരിച്ചിട്ടുണ്ടോ;
- (സി) നീലവിപ്ലവ പരിപാടിയുടെ കീഴിൽ നടപ്പിലാക്കിവരുന്ന പദ്ധതികൾ എന്തെല്ലാമാണ്; സംസ്ഥാനത്തിന് അർഹമായ വിഹിതം കേന്ദ്ര സർക്കാരിൽ നിന്ന് ലഭിക്കുന്നുണ്ടോ; വിശദാംശങ്ങൾ നൽകുമോ?

അദ്ധ്യയനം വിദ്യാർത്ഥി കേന്ദ്രീകൃതമാക്കാൻ പദ്ധതി

*399. ശ്രീ.വി. ജോയി

„ റ്റി.വി.രാജേഷ്

„ ജോർജ് എം. തോമസ്

„ എം. മുകേഷ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അദ്ധ്യയനാനുഭവം പാഠപുസ്തക കേന്ദ്രീകൃതമായി പരിമിതപ്പെടുത്താതെ വിദ്യാർത്ഥി കേന്ദ്രീകൃതമാക്കിത്തീർക്കാൻ നടപ്പിലാക്കുന്ന പദ്ധതികൾ എന്തെല്ലാമാണ്; ലൈബ്രറികൾ സജ്ജീകരിക്കാൻ ചെയ്തുവരുന്ന കാര്യങ്ങൾ എന്തെല്ലാമാണ്;
- (ബി) ശാസ്ത്രവും സാമൂഹ്യശാസ്ത്രവും സംബന്ധിച്ച ലാബുകൾ സജ്ജീകരിക്കാൻ പരിപാടിയുണ്ടോ; പഠന-പഠനേതര മേഖലകളിൽ പ്രതിഭ തെളിയിക്കുന്നവരെ പ്രോത്സാഹിപ്പിക്കാൻ ചെയ്തുവരുന്ന കാര്യങ്ങൾ അറിയിക്കാമോ;
- (സി) പ്രത്യേക പരിഗണന അർഹിക്കുന്നവരെ ജീവിത വിജയം കൈവരിക്കാൻ പ്രാപ്തരാക്കുന്നതിന് നടത്തിവരുന്ന പ്രവർത്തനങ്ങൾ എന്തെല്ലാമാണ്; വ്യക്തമാക്കുമോ?

പ്രളയ ബാധിത പ്രദേശങ്ങളിലെ ഭവന നിർമ്മാണം

*400. ശ്രീ.യു. ആർ. പ്രദീപ്

„ കാരാട്ട് റസാഖ്

„ രാജു എബ്രഹാം

„ കെ. ബാബു : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്രളയകാലത്ത് വെള്ളപ്പൊക്കവും മണ്ണിടിച്ചിലും കാരണം പാർപ്പിടമേഖലയിൽ വളരെയധികം നാശനഷ്ടങ്ങൾ ഉണ്ടായ സാഹചര്യത്തിൽ നൂതനമായ കെട്ടിട നിർമ്മാണ രീതികളുടെയും ഈ രംഗത്ത് നവീന സാങ്കേതിക വിദ്യകൾ ഉപയോഗപ്പെടുത്തേണ്ടതിന്റെയും പ്രാധാന്യത്തെക്കുറിച്ച് പരിശോധിച്ചിട്ടുണ്ടോ; വിശദമാക്കാമോ;

- (ബി) ദുരന്ത ബാധിത പ്രദേശങ്ങളിൽ അറ്റകുറ്റപ്പണികളും മെച്ചപ്പെടുത്തലും ആവശ്യമായി വരുന്ന വീടുകളുടെ പണി അടിയന്തരമായി പൂർത്തിയാക്കാൻ എന്തെല്ലാം ഏകോപന പ്രവർത്തനങ്ങളാണ് നടത്തിയതെന്ന് വ്യക്തമാക്കാമോ;
- (സി) ഭവന നിർമ്മാണ മേഖലയിലെ പുനർനിർമ്മാണം അതാത് പ്രദേശങ്ങളിലെ ആളുകൾക്ക് ജീവനോപാധിയല്ലേവേണ്ടിയുള്ള തൊഴിലവസരങ്ങൾ സൃഷ്ടിക്കുന്ന രീതിയിൽ നടപ്പിലാക്കാൻ എന്തെല്ലാം നടപടികൾ സ്വീകരിക്കാൻ സാധിക്കുമെന്ന് അറിയിക്കാമോ;
- (ഡി) കാലാവസ്ഥ വ്യതിയാനത്തിന്റെ പ്രത്യാഘാതങ്ങൾ കൂടുതലായി അനുഭവപ്പെടുന്ന സാഹചര്യത്തിൽ പ്രകൃതിക്ഷോഭങ്ങളെ അതിജീവിക്കുന്ന ഭവനനിർമ്മാണ രീതികൾ സംബന്ധിച്ച് പൊതുജനങ്ങളിൽ അവബോധം സൃഷ്ടിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

ഭവനനിർമ്മാണ മേഖലയിൽ നവീന പദ്ധതികൾ

*401. ശ്രീ.പി.വി. അൻവർ

- ,, മുരളി പെരുമ്പള്ളി
- ,, സി. കെ. ശശീന്ദ്രൻ
- ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ ഭവന നിർമ്മാണ മേഖലയിൽ വിവിധ വകുപ്പുകളുടെ പങ്കാളിത്തത്തോടെ നവീന പദ്ധതികൾ ആവിഷ്കരിച്ച് നടപ്പിലാക്കുന്നതിന്റെ ഫലമായി ഭവനരഹിതരുടെ എണ്ണത്തിൽ ഗണ്യമായ കുറവ് വന്നിട്ടുണ്ടോ എന്ന് വ്യക്തമാക്കാമോ;
- (ബി) ഭവനനിർമ്മാണ മേഖലയിൽ സംസ്ഥാനത്ത് ആവിഷ്കരിച്ചുവരുന്ന കേന്ദ്രാവിഷ്കൃത പദ്ധതികളുടെ കാര്യക്ഷമമായ നടത്തിപ്പിനായി ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സംസ്ഥാനത്ത് ഈ മേഖലയിൽ പ്രവർത്തിച്ചുകൊണ്ടിരിക്കുന്ന വിവിധ ഏജൻസികൾ ഏതെല്ലാമാണെന്ന് വ്യക്തമാക്കാമോ;
- (ഡി) പ്രസ്തുത ഏജൻസികളുടെ പ്രവർത്തനങ്ങൾ സർക്കാരിന്റെ സമ്പൂർണ്ണ ഭവന നിർമ്മാണ പദ്ധതിയായ ലൈഫ് മിഷന്റെ പ്രവർത്തനവുമായി ഫലപ്രദമായി ഏകോപിപ്പിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

പ്രളയത്തിൽ ജീവനോപാധിയും തൊഴിലും നഷ്ടപ്പെട്ടവരുടെ പുനരധിവാസം

*402. ശ്രീ.അൻവർ സാദത്ത്

- ,, വി.ഡി.സതീശൻ
- ,, റോജി എം. ജോൺ
- ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയത്തിൽ ജീവനോപാധിയും തൊഴിലും നഷ്ടപ്പെട്ടവരുടെ പുനരധിവാസത്തിനായി സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (ബി) പ്രളയത്തിൽ നാശനഷ്ടങ്ങൾ സംഭവിച്ച കടകൾക്കും വ്യാപാര സ്ഥാപനങ്ങൾക്കും ചെറുകിട സംരംഭങ്ങൾക്കും അർഹമായ നഷ്ടപരിഹാരം നൽകുവാൻ നാളിതുവരെ സാധിച്ചിട്ടില്ല എന്ന ആക്ഷേപം വസ്തുതാപരമാണോ എന്ന് പരിശോധിച്ചിട്ടുണ്ടോ;
- (സി) പ്രസ്തുത സ്ഥാപനങ്ങൾക്കും സംരംഭങ്ങൾക്കും പലിശ രഹിത വായ്പകൾ ലഭ്യമാക്കും എന്ന് സർക്കാർ ഉറപ്പ് നൽകിയിരുന്നവെങ്കിലും ആയത് നൽകുവാൻ തയ്യാറാകാത്തതിന്റെ കാരണം വെളിപ്പെടുത്താമോ?

ട്രോളിംഗ് നിരോധനം

*403. ശ്രീ.ആർ. രാമചന്ദ്രൻ

- „ ചിറ്റയം ഗോപകുമാർ
- „ കെ. രാജൻ
- „ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സമുദ്രമത്സ്യസമ്പത്ത് സംരക്ഷണത്തിനായി സ്വീകരിക്കുന്ന നടപടികൾ വിശദമാക്കാമോ;
- (ബി) ട്രോളിംഗ് നിരോധനം എത്രത്തോളം ഗുണകരമാണെന്ന് വ്യക്തമാക്കാമോ;
- (സി) ഈ വർഷത്തെ ട്രോളിംഗ് നിരോധനം സംബന്ധിച്ച വിവരം ലഭ്യമാക്കാമോ; നിരോധനം എത്ര ദിവസത്തേക്കാണെന്ന് വ്യക്തമാക്കാമോ;
- (ഡി) ട്രോളിംഗ് നിരോധനം ഫലവത്താണെന്ന് സംബന്ധിച്ച ശാസ്ത്രീയമായ പഠനഫലങ്ങൾ ലഭ്യമായിട്ടുണ്ടോ; ആയത് സംസ്ഥാനത്തിന്റെ അനുഭവവുമായി ഒതുപോകുന്നുണ്ടോ; വെളിപ്പെടുത്തുമോ;
- (ഇ) പരമ്പരാഗതമേഖലയിലെ ഇൻബോർഡ് വള്ളങ്ങൾ ഈ സമയത്ത് ഒന്നിൽ കൂടുതൽ കാരിയർ വള്ളങ്ങൾ ഉപയോഗിക്കുന്നത് വിലക്കിയിട്ടുണ്ടോ എന്നറിയിക്കാമോ?

ചെറുമത്സ്യങ്ങളെ പിടിക്കുന്നത് തടയാൻ നടപടി

*404. ശ്രീ. എൻ .എ.നെല്ലിക്കുന്ന്

- „ കെ.എം.ഷാജി
- „ പി.കെ.അബ്ദു റബ്ബ്
- „ സി.മമ്മൂട്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) നാൽപ്പത്തിനാല് ഇനം ചെറുമത്സ്യങ്ങളെ പിടിക്കാൻ പാടില്ലെന്ന കർശനനിർദ്ദേശം അവഗണിച്ച് തീരക്കടലിൽ നിന്നുപോലും ഇതരസംസ്ഥാന ബോട്ടുകൾ മത്സ്യം വാരിപ്പോകുന്നത് തടയാൻ ഫിഷറീസ് വകുപ്പ് ഇടപെടുന്നില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ;

- (ബി) വൻതോതിൽ മത്സ്യക്കുഞ്ഞുങ്ങളെ പിടിക്കുന്നതുകാരണം മത്സ്യത്തിന്റെ മൊത്തലഭ്യത, ഉല്പാദനം, പ്രജനനം എന്നിവ താളം തെറ്റുന്നതായി കണ്ടെത്തിയിട്ടുണ്ടോ;
- (സി) മത്സ്യ സമ്പത്തിന്റെ സംരക്ഷണത്തിന് സർക്കാർ സ്വീകരിച്ചു വരുന്ന നടപടികൾ എന്തെല്ലാമാണെന്ന് വിശദമാക്കുമോ?

ആശ്വാസ് പബ്ലിക് അമിനിറ്റീസ് സെന്ററുകൾ

*405. ശ്രീ.വി. കെ. സി. മമ്മത് കോയ

ശ്രീമതി.പി. അയിഷാ പോറ്റി

ശ്രീ.പി.ടി.എ. റഹീം

„ പി.കെ. ശശി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ദീർഘദൂരയാത്രക്കാർക്ക് പ്രത്യേകിച്ച് സ്ത്രീകൾക്കും വിനോദസഞ്ചാരികൾക്കും ഉപയോഗപ്രദമായ രീതിയിൽ വൃത്തിയും ശുചിത്വവുമുള്ള ടോയ്ലറ്റ് സൗകര്യങ്ങളോടുകൂടിയ വഴിയോര വിശ്രമകേന്ദ്രങ്ങൾ സ്ഥാപിക്കുന്നതിന് ആശ്വാസ് പബ്ലിക് അമിനിറ്റീസ് കേരള ലിമിറ്റഡ് എന്ന പേരിൽ കമ്പനി രൂപീകരിച്ചിട്ടുണ്ടോ;
- (ബി) സംസ്ഥാനത്ത് നിലവിൽ ഏതെല്ലാം സ്ഥലങ്ങളിലാണ് ആശ്വാസ് പബ്ലിക് അമിനിറ്റീസ് സെന്ററുകൾ പ്രവർത്തിച്ച് വരുന്നതെന്ന് അറിയിക്കാമോ;
- (സി) ഇത്തരം സെന്ററുകളുടെ പ്രവർത്തനം കൂടുതൽ പ്രദേശങ്ങളിലേയ്ക്ക് വ്യാപിപ്പിക്കുവാൻ നടപടി സ്വീകരിക്കുമോ;
- (ഡി) റെസ്റ്റ് ഏരിയ ഡെവലപ്മെന്റ് പദ്ധതിക്ക് ആവശ്യമായ പഠനം നടത്തുന്നതിന് നാറ്റ്-പാക്-ൽ നിന്നും പ്രൊപ്പോസൽ ലഭ്യമാക്കി ഭരണാനുമതിയ്ക്ക് സമർപ്പിച്ചിട്ടുണ്ടോ; വിശദാംശം നൽകുമോ?

സ്കൂൾ കുട്ടികളുടെ എണ്ണത്തിൽ കൃത്രിമം കാട്ടുന്നത് തടയാൻ നടപടി

*406. ഡോ.എം. കെ. മുനീർ

ശ്രീ.എം.ഉമ്മർ

„ വി.കെ.ഇബ്രാഹിം കുഞ്ഞ്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കുട്ടികളുടെ എണ്ണത്തിൽ കൃത്രിമം കാട്ടുന്നത് തടയാൻ സ്വീകരിച്ച നടപടികൾ വിശദമാക്കാമോ;
- (ബി) ഈ അധ്യയനവർഷം സൂപ്പർ ചെക്ക് സെൽ ഇത് സംബന്ധിച്ച് പരിശോധനകൾ നടത്തിയിട്ടുണ്ടോ; വിശദമാക്കാമോ;
- (സി) കഴിഞ്ഞ അധ്യയനവർഷം കുട്ടികളെ സമ്പൂർണ്ണ സോഫ്റ്റ്-വെയർ മുഖേന മറ്റൊരു സ്കൂളിലേക്ക് ട്രാൻസ്ഫർ ചെയ്ത കുറുക്കാരായ അധ്യാപകരെ തിരികെ സർവ്വീസിൽ പ്രവേശിപ്പിച്ചിട്ടുണ്ടോ; എങ്കിൽ തിരികെ പ്രവേശിപ്പിക്കാൻ ഇടയായ സാഹചര്യം വിശദമാക്കാമോ;

(ഡി) ഈ അദ്ധ്യയനവർഷം ഇത്തരം ക്രമക്കേടുകൾ നടത്തിയതായി കണ്ടെത്തിയിട്ടുണ്ടോ; ഉണ്ടെങ്കിൽ അതിൻമേൽ സ്വീകരിച്ച നടപടികൾ വിശദമാക്കുമോ?

പാട്ടത്തിന് നൽകിയ റസ്റ്റ് ഹൗസുകൾ തിരിച്ചുപിടിക്കാൻ നടപടി

*407. ശ്രീ.രാജു എബ്രഹാം

„ കെ.സുരേഷ് കുറുപ്പ്

„ എസ്.രാജേന്ദ്രൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) തമിഴ് നാട്ടിലെ കുറ്റാലത്ത് സംസ്ഥാന സർക്കാരിന്റെ ഉടമസ്ഥതയിലുള്ള അമ്പത്തിയാറ് ഏക്കർ വരുന്ന സ്ഥലവും കൊട്ടാരവും അനുബന്ധ കെട്ടിടങ്ങളും മുൻ സർക്കാരിന്റെ കാലത്ത് സ്വകാര്യ വ്യക്തി കയ്യടക്കിയത് തിരിച്ചുപിടിക്കാൻ നടത്തിയ ഇടപെടലുകൾ വ്യക്തമാക്കാമോ; വീണ്ടെടുത്ത സ്വത്ത് പരിപാലിക്കാനായി ഏർപ്പെടുത്തിയിട്ടുള്ള സംവിധാനം അറിയിക്കാമോ;

(ബി) 2002-ൽ സ്വകാര്യ വ്യക്തിക്ക് പാട്ടവ്യവസ്ഥയിൽ വിട്ടുനൽകിയ മൂന്നാറിലെ റസ്റ്റ് ഹൗസും ഭൂമിയും തിരികെ പിടിക്കാൻ നടത്തിവരുന്ന പ്രവർത്തനം അറിയിക്കാമോ;

(സി) പാട്ടത്തിന് നൽകിയ വൈക്കം, ആലുവ എന്നിവിടങ്ങളിലെ റസ്റ്റ് ഹൗസുകളുടെ നിലവിലെ സ്ഥിതി വെളിപ്പെടുത്തുമോ;

(ഡി) നിലവിൽ എത്ര റസ്റ്റ് ഹൗസുകളാണ് ഉള്ളത്; ഇവയിൽ ഓൺലൈൻ ബുക്കിംഗ് സൗകര്യം ഉൾപ്പെടെ ഏർപ്പെടുത്തി കാര്യക്ഷമമായി വിനിയോഗിക്കുന്നതിന് നടപടിയെടുത്തിട്ടുണ്ടോ;

(ഇ) പൊതുമരാമത്ത് കെട്ടിട നിർമ്മാണ വിഭാഗത്തിന്റെ പ്രവർത്തനം ആധുനീകരിക്കാൻ നടപടിയെടുത്തിട്ടുണ്ടോ എന്നറിയിക്കാമോ?

പ്രീ പ്രൈമറി വിദ്യാഭ്യാസത്തിന്റെ ഗുണനിലവാരം വർദ്ധിപ്പിക്കാൻ നടപടി

*408. ശ്രീ.മുരളി പെരുനെല്ലി

„ കെ.വി.വിജയദാസ്

„ പി.വി. അൻവർ

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) പ്രീ-പ്രൈമറി വിദ്യാഭ്യാസത്തിന്റെ ഗുണനിലവാരം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) പ്രീ-പ്രൈമറി കുട്ടികളുടെ അടിസ്ഥാനശേഷി വികസിപ്പിക്കുന്നതിനും രക്ഷിതാക്കൾക്ക് ഇത് സംബന്ധിച്ച് ശരിയായ ബോധവൽക്കരണം നൽകുന്നതിനും ആവിഷ്കരിച്ചിട്ടുള്ള പദ്ധതികൾ വിശദമാക്കാമോ;

(സി) പ്രീ-പ്രൈമറി വിദ്യാഭ്യാസം കൂടുതൽ കാര്യക്ഷമവും ശാസ്ത്രീയവുമാക്കുന്നതിന് പ്രീ-പ്രൈമറി

അദ്ധ്യാപകർക്ക് എന്തെല്ലാം പരിശീലനങ്ങളാണ് നൽകി വരുന്നതെന്ന് വ്യക്തമാക്കാമോ;

(ഡി) പ്രീ-പ്രൈമറി വിദ്യാലയങ്ങൾ ശിശുസൗഹൃദമാക്കുന്നതിന് എന്തെല്ലാം സജ്ജീകരണങ്ങളാണ് ഒരുക്കുന്നതെന്ന് വ്യക്തമാക്കാമോ?

കുടുംബങ്ങളി വ്യവസായം അഭിമുഖീകരിക്കുന്ന പ്രശ്നങ്ങൾക്ക് പരിഹാരം

*409. ശ്രീ.തിരുവഞ്ചൂർ രാധാകൃഷ്ണൻ

,, കെ.എസ്.ശബരീനാഥൻ

,, വി.പി.സജീന്ദ്രൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കുടുംബങ്ങളി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) കുടുംബങ്ങളി വ്യവസായം നേരിടുന്ന പ്രശ്നങ്ങൾ പരിഹരിക്കുന്നതിന് നടപടികൾ സ്വീകരിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ ഇതിനകം സ്വീകരിച്ച നടപടികൾ എന്തൊക്കെയാണെന്നറിയിക്കുമോ;

(ബി) ഇതുമൂലം ഈ മേഖലയിൽ ഉണ്ടായിട്ടുള്ള മാറ്റങ്ങൾ എന്തൊക്കെയാണ്;

(സി) തോട്ടങ്ങളിൽ ഇറക്കുമതി ചുങ്കം കേന്ദ്രസർക്കാർ കൂട്ടിയത് തോട്ടങ്ങളി ഇറക്കുമതിയെ എപ്രകാരം ബാധിച്ചു; പ്രസ്തുത ചുങ്കം കുറയ്ക്കണമെന്ന ആവശ്യത്തോടുള്ള കേന്ദ്ര പ്രതികരണം എന്താണ്;

(ഡി) ഗുണനിലവാരം കുറഞ്ഞ കുടുംബങ്ങളിപ്പരിപ്പ് സ്പെഷ്യൽ എക്കണോമിക് സോൺ വഴി ഇറക്കുമതി ചെയ്ത് വിപണനം നടത്തുന്നത് കുടുംബങ്ങളിപ്പരിപ്പിന്റെ ആഭ്യന്തര വിപണിയെ എപ്രകാരം ബാധിച്ചു; കഴിഞ്ഞവർഷം ഇതുമൂലം വിൽപനയിൽ ഇടിവ് ഉണ്ടായിട്ടുണ്ടോ; വിശദവിവരം നൽകുമോ?

അദ്ധ്യാപക ശാക്തീകരണത്തിനായി നടത്തുന്ന പ്രവർത്തനങ്ങൾ

*410. ശ്രീ.പി.കെ. ശശി

,, എം. സ്വരാജ്

ശ്രീമതി.വീണാ ജോർജ്ജ്

ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) പരീക്ഷാധിഷ്ഠിത മൂല്യനിർണ്ണയത്തിൽ പരിമിതപ്പെടുത്താതെ കുട്ടികളുടെ പഠന പിന്നോക്കാവസ്ഥ യഥാസമയം പരിഹരിച്ചു മുന്നോട്ടു പോകുന്നതിന് നിരന്തര വിലയിരുത്തൽ പ്രക്രിയ ഫലപ്രദമായ തരത്തിൽ പ്രാവർത്തികമാക്കാൻ സാധ്യമായിട്ടുണ്ടോ; വ്യക്തമാക്കുമോ;

(ബി) ഈ പ്രക്രിയ കാര്യക്ഷമമായി മുന്നോട്ടുകൊണ്ടുപോകാൻ അദ്ധ്യാപക ശാക്തീകരണത്തിനായി നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ;

(സി) അദ്ധ്യാപന വികസന പരിപാടികൾ, അദ്ധ്യാപക വിദ്യാഭ്യാസം, നൂതന മാതൃകകളുടെ പ്രചരണം തുടങ്ങിയ മേഖലകളിൽ എസ്.സി. ഇ.ആർ.ടി. നടത്തി വരുന്ന പ്രവർത്തനങ്ങൾ എന്തെല്ലാമാണ്; വ്യക്തമാക്കുമോ?

റോഡുകളിൽ യാത്ര സുഗമമാക്കുന്നതിന് നടപടികൾ

*411. ശ്രീ.ജെയിംസ് മാത്യു

„ എം. നൗഷാദ്

„ കെ.കുഞ്ഞിരാമൻ

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയപാതയിലെ അപകടസാധ്യത കൂടിയ സ്ഥലങ്ങൾ കണ്ടെത്തി പ്രശ്നങ്ങൾ പരിഹരിക്കുന്നതിനും നഗരങ്ങളിലൂടെയുള്ള ദേശീയപാതയിൽ സിഗ്നലിംഗ്, സൈൻബോർഡുകൾ, റിഫ്ളക്ടേഴ്സ് തുടങ്ങിയവ സ്ഥാപിച്ച് അപകടസാധ്യത കുറയ്ക്കുന്നതിനും സ്വീകരിച്ച് വരുന്ന നടപടികൾ എന്തെല്ലാമാണ്; വ്യക്തമാക്കുമോ;
- (ബി) നഗരങ്ങളിൽ പ്രത്യേകിച്ച്, പാതയോരം വിവിധ താല്പര്യങ്ങളോടെ കയ്യേറുന്നത് വർദ്ധിച്ച് വരുന്ന സാഹചര്യത്തിൽ ഹൈവേ പ്രൊട്ടക്ഷൻ ആക്ട് കർശനമായി നടപ്പാക്കാൻ വേണ്ട നടപടി സ്വീകരിക്കുമോ; വിശദമാക്കുമോ;
- (സി) അനധികൃത പാർക്കിംഗും പരസ്യ ബോർഡുകളും റോഡപകടം വർദ്ധിക്കുന്നതിനും ഗതാഗതക്കുരുക്കിനും നല്ലൊരു പങ്ക് വഹിക്കുന്നതിനാൽ ഇവ ഒഴിവാക്കുവാനായി നടപടിയെടുക്കുമോ;
- (ഡി) പൊതുമരാമത്തുവകുപ്പിന്റെ അഭാവം കൊണ്ട് സഞ്ചാരികൾ നേരിടുന്ന ബുദ്ധിമുട്ട് പരിഹരിക്കാൻ പ്രാകൃത തരത്തിലുള്ള പൊതുമരാമത്തുവകുപ്പ് എന്നതിന് പകരം റെസ്റ്റ് റൂമുകൾ എന്ന നിലവാരത്തിൽ വഴിയോര സൗകര്യങ്ങൾ ഏർപ്പെടുത്താൻ രൂപീകരിച്ച ആശ്വാസ് പബ്ലിക് അമനിറ്റീസ് കേരള ലിമിറ്റഡ് നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ ?

ഭൂമിയുടെ ന്യായവില പുനർനിർണ്ണയം

*412. ശ്രീ.സി.മമ്മൂട്ടി

„ എം.ഉമ്മർ

„ പാറക്കൽ അബ്ദുല്ല

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂമിയുടെ ന്യായവില പുതുക്കി നിശ്ചയിക്കുന്നതിനായി ഈ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) ഇതുമായി ബന്ധപ്പെട്ട് രൂപീകരിച്ച സബ്കമ്മിറ്റി സമർപ്പിച്ച നിർദ്ദേശങ്ങൾ ഫലപ്രദമല്ലായെന്ന് കണ്ടെത്തിയിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (സി) ന്യായവില പുതുക്കി നിശ്ചയിക്കുന്നതുമായി ബന്ധപ്പെട്ട് രജിസ്ട്രേഷൻ ഐ.ജി.സമർപ്പിച്ച നിർദ്ദേശങ്ങൾ എന്തൊക്കെയാണിത്;
- (ഡി) പ്രസ്തുത നിർദ്ദേശങ്ങൾ നൽകിയത് സാങ്കേതിക പരിജ്ഞാനത്തെ അടിസ്ഥാനമാക്കിയാണോ എന്ന് പരിശോധിച്ചിട്ടുണ്ടോ; വിശദമാക്കാമോ; എങ്കിൽ ഈ നിർദ്ദേശങ്ങൾ അംഗീകരിക്കാത്തതിന്റെ

കാരണങ്ങൾ വ്യക്തമാക്കാമോ;

(ഇ) ന്യായവില പുനർനിർണ്ണയവുമായി ബന്ധപ്പെട്ട് കംപ് ട്രോളർ ആന്റ് ഓഡിറ്റർ ജനറൽ നൽകിയ ശുപാർശകൾ എന്തെല്ലാമായിരുന്നു; വിശദമാക്കാമോ?

കശുവണ്ടി ഫാക്ടറികളുടെ പുനരുദ്ധാരണം

*413. ശ്രീ.എസ്.ശർമ്മ

,, രാജു എബ്രഹാം

,, ഡി.കെ. മുരളി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ചെറുകിട ഇടത്തരം കശുവണ്ടി ഫാക്ടറികളുടെ പുനരുദ്ധാരണത്തിനായി ഈ സർക്കാർ ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വിശദമാക്കാമോ;
- (ബി) കശുവണ്ടി ഫാക്ടറികൾ കൂടുതൽ മത്സരക്ഷമമാക്കുന്നതിന് സാങ്കേതിക വിദ്യയുടെ ഉപയോഗത്തിനും ആധുനികവൽക്കരണത്തിനും എന്തെല്ലാം നടപടികളാണ് സ്വീകരിച്ചു വരുന്നതെന്ന് വിശദമാക്കാമോ;
- (സി) കശുവണ്ടി മേഖലയിലെ വിറ്റുവരവും ഉല്പാദനവും ഉല്പാദനക്ഷമതയും കൂടുതൽ മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് എന്നറിയിക്കാമോ;
- (ഡി) കശുവണ്ടി ഫാക്ടറികൾ അവയുടെ പ്രവർത്തന മൂലധനമായി എടുക്കുന്ന വായ്പകൾക്ക് പലിശ സബ്സിഡി രൂപത്തിൽ സഹായം നൽകുന്നുണ്ടോ; വിശദാംശം നൽകുമോ?

പ്രളയത്തിൽ തകർന്ന റോഡുകളും പാലങ്ങളും ഗതാഗത യോഗ്യമാക്കാൻ നടപടി

*414. ശ്രീ.സണ്ണി ജോസഫ്

,, എൽദോസ് പി. കുനപ്പിള്ളിൽ

,, വി.ഡി.സതീശൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പ്രളയത്തിൽ തകർന്ന റോഡുകളും പാലങ്ങളും ഗതാഗത യോഗ്യമാക്കുന്നതിന് സ്വീകരിച്ച നടപടികൾ പൂർത്തിയാക്കിയിട്ടുണ്ടോ;
- (ബി) ദേശീയ പാതകളിൽ കാര്യമായ നാശം സംഭവിച്ച സ്ഥലങ്ങളിൽ താൽക്കാലിക പരിഹാരമായി ഫ്ളഡ് റിപ്പയർ പാക്കേജിൽ കേന്ദ്രം പണം അനുവദിച്ചിട്ടുണ്ടോ; സ്ഥായിയായ പരിഹാരത്തിനായി സമർപ്പിച്ച പദ്ധതികൾക്ക് കേന്ദ്രം അംഗീകാരം നൽകിയിട്ടുണ്ടോ; വിശദമാക്കാമോ;
- (സി) പ്രളയത്തിന്റെ പശ്ചാത്തലത്തിൽ റോഡുകളുടെ നവീകരണത്തിനായി നാന്ദുറ്റിയമ്പത് കോടി രൂപയുടെ പ്രൊപ്പോസൽ കേന്ദ്ര റോഡ് ഗതാഗത-ഹൈവേ മന്ത്രാലയത്തിന് സമർപ്പിച്ചിട്ടുണ്ടോ; ഇതിന്മേലുള്ള കേന്ദ്ര തീരുമാനം എന്താണ് എന്ന് വെളിപ്പെടുത്താമോ;
- (ഡി) നിർമ്മാണ വസ്തുക്കളുടെ ലഭ്യതക്കുറവ് പ്രളയാനന്തര പ്രവൃത്തികളുടെ നിർവ്വഹണത്തെ ഏതെങ്കിലും

തരത്തിൽ ബാധിച്ചിട്ടുണ്ടോ; എങ്കിൽ അത് പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ് എന്നറിയിക്കുമോ?

സ്കൂൾ ലൈബ്രറികളുടെ പ്രവർത്തനം

*415. ശ്രീ.സി.കെ. ഹരീന്ദ്രൻ

,, എ. പ്രദീപ്കുമാർ

,, ആർ. രാജേഷ്

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം പാഠ്യേതര വിഷയങ്ങളിൽ കുട്ടികളെ പ്രാപ്തരാക്കുന്നതിനായി സ്കൂളുകളിലെ ലൈബ്രറികളുടെ പ്രവർത്തനങ്ങൾ കാര്യക്ഷമമാക്കുന്നതിന് സ്വീകരിച്ച നടപടികൾ എന്തെല്ലാമാണ്;
- (ബി) ഹൈസ്കൂൾ-ഹയർസെക്കന്ററി ഏകീകരണം നടപ്പാക്കുന്നതോടെ സ്കൂൾ ലൈബ്രറികളുടെ പ്രവർത്തനങ്ങളിൽ ഉചിതമായ വിപുലീകരണത്തിന് പദ്ധതിയുണ്ടോയെന്ന് അറിയിക്കുമോ;
- (സി) സ്കൂൾ ലൈബ്രറികൾ ആകർഷകമാക്കുന്നതിന് ലൈബ്രറികളെ ഇ-ലൈബ്രറി സംവിധാനത്തിലേക്ക് ക്രമാനുഗതമായി എത്തിക്കുന്നതിനുള്ള നടപടികൾ സ്വീകരിക്കുമോ;
- (ഡി) ലൈബ്രറികളുടെ പ്രവർത്തനങ്ങൾ സജീവമാക്കുന്നതിന് വിദ്യാർത്ഥികൾ, അദ്ധ്യാപകർ രക്ഷിതാക്കൾ തുടങ്ങിയവർ ഉൾക്കൊള്ളുന്ന ലൈബ്രറി ബെന്നിഫിഷ്യറി കമ്മിറ്റികൾ രൂപീകരിക്കുന്നതിന് നിർദ്ദേശം നൽകുമോയെന്ന് വ്യക്തമാക്കാമോ?

ഭൂമിയുടെ ന്യായവില

*416. ശ്രീ.അബൂൽ ഹമീദ് പി.

,, മഞ്ഞളാംകുഴി അലി

,, വി.കെ.ഇബ്രാഹിം കുഞ്ഞ്

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂമിയുടെ ന്യായവില പുതുക്കി നിശ്ചയിക്കുവാൻ സർക്കാർ തീരുമാനിച്ചിട്ടുണ്ടോ;
- (ബി) പുതുക്കുന്ന ജോലികൾ ഇപ്പോൾ ഏത് ഘട്ടത്തിലാണ്; പുതുക്കിയ ന്യായവില എന്ന് മുതൽ നിലവിൽ വരും; വ്യക്തമാക്കുമോ?

അദ്ധ്യാപക രക്ഷാകർതൃസമിതികളുടെ പ്രവർത്തനം

*417. ശ്രീ.ബി.ഡി. ദേവസ്സി

,, സി. കെ. ശശീന്ദ്രൻ

,, കെ. ബാബു

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാലയങ്ങളിൽ അധ്യാപക രക്ഷാകർതൃസമിതികളുടെ പ്രവർത്തനം കൂടുതൽ കാര്യക്ഷമമാക്കുന്നതിനായി ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) പൊതുവിദ്യാലയങ്ങളിലെ അക്കാദമിക മികവും പഠനനിലവാരവും മെച്ചപ്പെടുത്തുന്നതിന് അധ്യാപക രക്ഷാകർതൃസംഘടന വഹിക്കുന്ന പങ്ക് എത്രത്തോളമാണെന്ന് പരിശോധിച്ചിട്ടുണ്ടോ;
- (സി) അധ്യാപക രക്ഷാകർതൃസമിതിയുടെ പ്രവർത്തനങ്ങൾ കൂടുതൽ മെച്ചപ്പെടുത്തുന്നതിനായി മികച്ച പ്രവർത്തനം കാഴ്ചവയ്ക്കുന്ന സമിതികൾക്ക് പ്രോത്സാഹന സമ്മാനം നൽകാൻ തീരുമാനിച്ചിട്ടുണ്ടോ; വിശദാംശം നൽകുമോ?

ഭിന്നശേഷിക്കാരായ കുട്ടികളും റിസോഴ്സ് അധ്യാപകരും

*418. ശ്രീ.എൻ. ഷംസുദ്ദീൻ

„ കെ.എൻ.എ ഖാദർ

„ പി.ഉബൈദുള്ള

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാലയങ്ങളിൽ ഭിന്നശേഷിക്കാരായ കുട്ടികളെ മറ്റുള്ളവർക്കൊപ്പം പഠിപ്പിച്ച് അവരുടെ സാമൂഹിക ശേഷികൾ വികസിപ്പിച്ചെടുത്ത് പൊതുസമൂഹത്തിന്റെ ഭാഗമാക്കിയെടുക്കാൻ സർക്കാർ സ്വീകരിക്കുന്ന നടപടികൾ വിശദമാക്കുമോ;
- (ബി) ഇതിലേക്കായി സർക്കാർ നിയമിക്കുന്ന റിസോഴ്സ് അധ്യാപകരുടെ നിയമന രീതിയും സേവന വ്യവസ്ഥകളും വ്യക്തമാക്കുമോ; ഇവർക്ക് വേതനം കുടിശ്ശികയായിട്ടുണ്ടോ; വ്യക്തമാക്കുമോ;
- (സി) പത്ത് വർഷത്തിലധികം ജോലി ചെയ്ത റിസോഴ്സ് അധ്യാപകരെ സ്ഥിരപ്പെടുത്തുന്ന കാര്യം പരിഗണിക്കേണ്ടതാണെന്ന ഹൈക്കോടതി പരാമർശത്തെ തുടർന്ന് സർക്കാർ ഇതിനായി എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കുമോ?

കെ.എസ്.ടി.പി. റോഡ് നവീകരണപ്രവൃത്തി

*419. ശ്രീ.സജി ചെറിയാൻ

„ എ. എൻ. ഷംസീർ

„ ഐ.ബി. സതീഷ്

„ എം. സ്വരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രധാന റോഡുകളുടെ നിലവാരം വർദ്ധിപ്പിക്കുന്നതിന്റെ ഭാഗമായി കെ.എസ്.ടി.പി. റോഡ് നവീകരണ പ്രവൃത്തിയിൽ കൈവരിക്കാനായ നേട്ടം അറിയിക്കാമോ; ചെങ്ങന്നൂർ-ഏറ്റുമാനൂർ, ഏറ്റുമാനൂർ-മുവാറ്റുപുഴ, പെരുമ്പിലാവ്-പെരിന്തൽമണ്ണ, പൊൻകുന്നം-തൊടുപുഴ തുടങ്ങിയ റോഡുകളുടെ

നവീകരണ പദ്ധതികൾ പൂർത്തീകരിക്കാനായിട്ടുണ്ടോ;

- (ബി) തിരുവനന്തപുരം, കൊച്ചി, കൊല്ലം ഉൾപ്പെടെയുള്ള പ്രധാന നഗരങ്ങളിലെ ഗതാഗതക്കുരുക്ക് ഒഴിവാക്കുന്നതിന് നഗരങ്ങളിലെ ദേശീയപാതകളിലും ദേശീയപാതയെ നഗരങ്ങളുമായി ബന്ധിപ്പിക്കുന്ന റോഡുകളിലും അടിപ്പാത, മേൽപ്പാലം, ജംഗ്ഷൻ മെച്ചപ്പെടുത്തൽ തുടങ്ങിയ പ്രവർത്തനങ്ങളുടെ പുരോഗതി അറിയിക്കാമോ;
- (സി) ദേശീയപാത കടന്നുപോകുന്ന നഗരങ്ങളിലെ ഗതാഗതക്കുരുക്ക് ഒഴിവാക്കുന്നതിനും തിരക്കുകറയ്ക്കാനും ബൈപാസ് നിർമ്മാണത്തിനുള്ള പദ്ധതി ഉണ്ടോ; ദീർഘകാലമായി പണിപൂർത്തിയാകാതെ കിടക്കുന്ന ആലപ്പുഴ ബൈപാസ് എത്രയും വേഗം പൂർത്തീകരിക്കാൻ നടപടിയെടുത്തിട്ടുണ്ടോയെന്ന് വ്യക്തമാക്കാമോ?

വാണിജ്യവൽക്കരിക്കപ്പെട്ട പ്രീ-പ്രൈമറി മേഖല

*420. ശ്രീ.എ. പ്രദീപ്കുമാർ

,, പി. ഉണ്ണി

,, ഒ. ആർ. കേള

,, ആർ. രാജേഷ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസരംഗത്ത് ഏറ്റവുമധികം വാണിജ്യവൽക്കരിക്കപ്പെട്ട പ്രീ-പ്രൈമറി മേഖലയിൽ ശിശുസൗഹൃദ അന്തരീക്ഷത്തിൽ മാനസികോല്ലാസത്തോടെ പ്രാഥമിക വിദ്യാഭ്യാസത്തിന് കുട്ടികളെ തയ്യാറാക്കുക എന്ന പ്രവർത്തനം ശാസ്ത്രീയമാക്കുന്നതിനും അമിതമായ ഫീസും പ്രവേശനത്തിനുള്ള അഭിമുഖ പരീക്ഷയും ഉൾപ്പെടെയുള്ള അസ്വീകാര്യമായ നടപടികൾ അവസാനിപ്പിക്കുന്നതിനും വേണ്ട ഇടപെടൽ നടത്താൻ സാധിക്കുമോ;
- (ബി) സ്വകാര്യ സ്ഥാപനങ്ങളിലെ പ്രീ-പ്രൈമറി അധ്യാപകർ യോഗ്യത നേടിയവർ ആണെന്ന് ഉറപ്പുവരുത്താൻ നടപടിയുണ്ടാകുമോ;
- (സി) സർക്കാർ മേഖലയിൽ പ്രീ-പ്രൈമറി സ്ഥാപനങ്ങൾ വ്യാപിപ്പിച്ച് മാതൃകാ സ്ഥാപനങ്ങളാക്കി ശിശുക്കൾക്ക് ശാസ്ത്രീയമായ പ്രീ-സ്കൂൾ അനുഭവം സാധ്യമാക്കാൻ നടപടിയുണ്ടാകുമോ;
- (ഡി) സംസ്ഥാനത്തെ ലോവർ പ്രൈമറി സ്കൂളുകളെ ശിശുസൗഹൃദ വിദ്യാലയങ്ങളാക്കാൻ പരിപാടിയുണ്ടോ; വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
17-06-2019

സി. ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].